



ແຈ້ງການ

ເຖິງ: ທະນາຄານ ທີ່ເປັນສະມາຊິກຂອງ ລະບົບຊໍາລະຂ້າມທະນາຄານເທິງມືຖື (LMPS).

ເລື່ອງ: ການແກ້ໄຂທຸລະກຳທີ່ຜິດພາດຂອງລະບົບຊໍາລະຂ້າມທະນາຄານເທິງມືຖື.

- ອີງຕາມ ຄໍາແນະນຳວ່າດ້ວຍການແກ້ໄຂທຸລະກຳທີ່ຜິດພາດ ຂອງຜະລິດຕະພັນໂອນເງິນຂ້າມທະນາຄານ ແລະ ຜະລິດຕະພັນຊໍາລະຂ້າມທະນາຄານ, ສະບັບເລກທີ 07/LAPNet, ລົງວັນທີ 05 ເມສາ 2021.
- ອີງຕາມ ການນຳໃຊ້ຕົວຈິງຜ່ານລະບົບແກ້ໄຂທຸລະກຳທີ່ຜິດພາດຂອງລະບົບ LMPS.

ບໍລິສັດ ລາວເນເຊີນ໌ ເພເມັ້ນ ເນັດເວີກ ຈຳກັດ (LAPNet) ຂໍຖືເປັນກຽດແຈ້ງມາຍັງສະມາຊິກເພື່ອຊາບຕໍ່ກັບ ຂະບວນການແກ້ໄຂທຸລະກຳທີ່ຜິດພາດຂອງລະບົບຊໍາລະຂ້າມທະນາຄານເທິງມືຖື (LMPS) ເນື່ອງຈາກວ່າປະຈຸບັນການ ແກ້ໄຂທຸລະກຳທີ່ຜິດພາດລະບົບ LMPS ລະຫວ່າງທະນາຄານຕົ້ນທາງ ແລະ ທະນາຄານປາຍທາງ ແມ່ນໄດ້ມີລະບົບເພື່ອ ຮອງຮັບການແກ້ໄຂທຸລະກຳທີ່ຜິດພາດ (DRS) ແລ້ວ. ສະນັ້ນ, ເພື່ອເປັນບ່ອນອີງໃນການຈັດຕັ້ງປະຕິບັດວຽກງານດັ່ງກ່າວ ໃຫ້ຊັດເຈນ. ບໍລິສັດຂໍແຈ້ງໃຫ້ສະມາຊິກຈັດຕັ້ງປະຕິບັດການແກ້ໄຂທຸລະກຳທີ່ຜິດພາດ ໂດຍມີລາຍລະອຽດລຸ່ມນີ້:

1. ການແກ້ໄຂທຸລະກຳທີ່ຜິດພາດຜ່ານລະບົບ DRS

ທະນາຄານຕົ້ນທາງ ແລະ ທະນາຄານປາຍທາງ ຕ້ອງກວດສອບ ແລະ ແກ້ໄຂທຸລະກຳທີ່ຜິດພາດຜ່ານລະບົບ DRS ເທົ່ານັ້ນ.

ກໍລະນີເກີດມີທຸລະກຳທີ່ຜິດພາດໃດໜຶ່ງທີ່ບໍ່ຖືກກຳນົດໃນແຈ້ງການສະບັບນີ້ ແມ່ນບໍລິສັດ LAPNet ອະນຸຍາດໃຫ້ ທະນາຄານສະມາຊິກປຶກສາຫາລື ຜ່ານ ອີເມວ ແລະ ເຮັດໜັງສືສະເໜີຂໍ້ດັດແກ້ ມາຍັງ ບໍລິສັດ LAPNet ຢ່າງເປັນ ລາຍລັກອັກສອນ.

2. ອາຍຸການຂອງທຸລະກຳຕົ້ນສະບັບ

ອາຍຸການຂອງທຸລະກຳຕົ້ນສະບັບ¹ (Original transaction) ທີ່ຈະສາມາດດຳເນີນການແກ້ໄຂໄດ້ແມ່ນຢູ່ໃນ ໄລຍະເວລາ 180 ວັນ ນັບຈາກວັນທີ່ເກີດທຸລະກຳ. ກໍລະນີເກີນກຳນົດ ແມ່ນບໍ່ສາມາດແກ້ໄຂໄດ້ ແລະ ທະນາຄານ ສະມາຊິກທີ່ຂາດດຸນຕ້ອງຮັບຜິດຊອບຄ່າເສຍຫາຍດ້ວຍຕົນເອງ ໂດຍທີ່ບໍລິສັດ LAPNet ຈະບໍ່ຮັບຜິດຊອບໃດໆ.

3. ຂັ້ນຕອນ ແລະ ໄລຍະເວລາການແກ້ໄຂທຸລະກຳຜ່ານລະບົບ

ການແກ້ໄຂທຸລະກຳທີ່ຜິດພາດ ແມ່ນອີງຕາມຮູບແບບຂອງທຸລະກຳ, ໂດຍກຳນົດເປັນ 03 ຮູບແບບ ຄື:

¹ ທຸລະກຳຕົ້ນສະບັບ (Original transaction) ໝາຍເຖິງ ທຸລະກຳທີ່ຍັງບໍ່ທັນໄດ້ຖືກດັດແກ້ໃດໆ ຊຶ່ງສາມາດນຳເອົາທຸລະກຳດັ່ງກ່າວມາດັດແກ້ເພື່ອໃຫ້ຖືກຕ້ອງ ແລະ ສຳເລັດ

3.1 ທຸລະກຳທີ່ຂໍ້ມູນບໍ່ຊັດເຈນ (Result = Not OK ຫຼື Error ຫຼື Null (ຄຳວ່າງ) ຫຼື ອື່ນໆ ແລະ Should revert = 0 ຫຼື Should revert = Null)

ຫາກລະບົບແຈ້ງຕອບກັບມາໃນລັກສະນະນີ້ ທະນາຄານຕົ້ນທາງ ແລະ ທະນາຄານປາຍທາງ ຕ້ອງໄດ້ແກ້ໄຂ ຮ່ວມກັນໃນລະບົບ DRS, ຕາມແຕ່ລະກໍລະນີ ດັ່ງນີ້:

ກໍລະນີ 1: ກໍລະນີທີ່ທະນາຄານປາຍທາງ ກວດພົບວ່າ ການເຮັດທຸລະກຳສຳເລັດ ໂດຍຈຳນວນເງິນເຂົ້າບັນຊີປາຍທາງ ຮຽບຮ້ອຍແລ້ວ ແຕ່ລາຍການທຸລະກຳດັ່ງກ່າວບໍ່ມີໃນລາຍງານການໄລ່ລຽງຂອງຕົນ ແມ່ນໃຫ້ແກ້ໄຂຄື:

❖ ວິທີແກ້ໄຂ ແລະ ໄລຍະເວລາ:

- 1) ທະນາຄານປາຍທາງ ຕ້ອງສົ່ງຮ້ອງຂໍ Resettlement ໄປຍັງ ທະນາຄານຕົ້ນທາງ ພາຍໃນ 02 ວັນລັດຖະການ ຫຼັງຈາກວັນທີ່ທຸລະກຳເກີດຂຶ້ນ;
- 2) ທະນາຄານຕົ້ນທາງ ຕ້ອງຍືນຍັນ Resettlement ພາຍໃນ 01 ວັນລັດຖະການ ຫຼັງຈາກໄດ້ຮັບການຮ້ອງຂໍ.

ກໍລະນີ 2: ກໍລະນີທີ່ທະນາຄານຕົ້ນທາງ ກວດພົບ ຫຼື ໄດ້ຮັບແຈ້ງຈາກຜູ້ໂອນເງິນ/ລູກຄ້າ ວ່າເງິນຍັງບໍ່ເຂົ້າບັນຊີ ປາຍທາງຂອງຜູ້ຮັບເງິນ/ຮ້ານຄ້າ ແຕ່ບັນຊີຕົ້ນທາງຂອງຜູ້ໂອນເງິນ/ລູກຄ້າ ໄດ້ຖືກຕັດເງິນ ແມ່ນແກ້ໄຂຄື:

❖ ວິທີແກ້ໄຂ ແລະ ໄລຍະເວລາ:

- 1) ກໍລະນີທະນາຄານຕົ້ນທາງ ກວດພົບ ຫຼື ໄດ້ຮັບແຈ້ງຈາກຜູ້ໂອນເງິນ/ລູກຄ້າ ແມ່ນຕ້ອງສົ່ງສອບຖາມທະນາຄານ ປາຍທາງ ພາຍໃນ 01 ວັນລັດຖະການ ຫຼັງຈາກວັນທີ່ກວດພົບໃນລະບົບ DRS;
- 2) ທະນາຄານປາຍທາງຕ້ອງກວດລະບົບຂອງຕົນ ແລະ ຕອບກັບຫາທະນາຄານຕົ້ນທາງ ເພື່ອແກ້ໄຂ ຕາມແຕ່ລະ ກໍລະນີ ຄື:
 - 2.1) ຖ້າເງິນເຂົ້າບັນຊີຂອງຜູ້ຮັບເງິນ/ຮ້ານຄ້າ, ທະນາຄານປາຍທາງຕ້ອງສົ່ງຮ້ອງຂໍໃຫ້ ທະນາຄານຕົ້ນທາງ ດຳເນີນ Resettlement ເພື່ອແກ້ໄຂ ພາຍໃນ 01 ວັນລັດຖະການ ຫຼັງຈາກວັນທີ່ທະນາຄານຕົ້ນທາງ ສົ່ງສອບຖາມ;
 - 2.2) ຖ້າເງິນບໍ່ເຂົ້າບັນຊີຂອງຜູ້ຮັບເງິນ/ຮ້ານຄ້າ, ທະນາຄານຕົ້ນທາງຕ້ອງດຳເນີນການຄືນເງິນໃຫ້ ຜູ້ໂອນເງິນ/ ລູກຄ້າຂອງຕົນ ພາຍໃນ 01 ວັນລັດຖະການ ຫຼັງຈາກວັນທີ່ທະນາຄານປາຍທາງຕອບກັບ.

ກໍລະນີ 3: ກໍລະນີທະນາຄານປາຍທາງ ໄດ້ຮັບແຈ້ງຈາກຜູ້ຮັບເງິນ/ຮ້ານຄ້າ ວ່າເງິນບໍ່ເຂົ້າບັນຊີ ແຕ່ວ່າເງິນບັນຊີຕົ້ນ ທາງຖືກຕັດ ແມ່ນໃຫ້ແກ້ໄຂຄື:

❖ ວິທີແກ້ໄຂ ແລະ ໄລຍະເວລາ:

ວິທີແກ້ໄຂ ແມ່ນອີງຕາມການກວດພົບຄືນຂອງທະນາຄານປາຍທາງ ຄື:

- 1) ທະນາຄານປາຍທາງຕ້ອງສົ່ງຮ້ອງຂໍໃຫ້ ທະນາຄານຕົ້ນທາງ ດຳເນີນການຂໍ Resettlement ເພື່ອແກ້ໄຂ ພາຍ ໃນ 01 ວັນລັດຖະການ ຫຼັງຈາກວັນທີ່ໄດ້ຮັບແຈ້ງຈາກຜູ້ຮັບເງິນ/ຮ້ານຄ້າ ວ່າເງິນບໍ່ເຂົ້າບັນຊີ;

- 2) ທະນາຄານຕົ້ນທາງ ຕ້ອງດຳເນີນການ Resettlement ພາຍໃນ 01 ວັນລັດຖະການ ຫຼັງຈາກໄດ້ຮັບການຮ້ອງຂໍຂອງທະນາຄານປາຍທາງ;
- 3) ທະນາຄານປາຍທາງຕ້ອງນຳເງິນໃຫ້ ຜູ້ຮັບເງິນ/ຮ້ານຄ້າຂອງຕົນ ພາຍໃນ 01 ວັນລັດຖະການ ຫຼັງຈາກການອະນຸມັດ Resettlement ຈາກທະນາຄານຕົ້ນທາງ.

ກໍລະນີ 4: ກໍລະນີເປັນທຸລະກຳຊຳລະຂ້າມທະນາຄານ (QR Payment) ແມ່ນ ອີງຕາມແຕ່ລະກໍລະນີ ຄື:

ໝາຍເຫດ: ຫາກຮ້ານຄ້ານຳໃຊ້ບັນຊີບຸກຄົນເຂົ້າໃນການຊຳລະ ແມ່ນແກ້ໄຂຄືກັນກັບກໍລະນີ 1 ຫາ ກໍລະນີ 3 ຂ້າງເທິງທີ່ລະບຸໃນຂໍ້ 1.3 ທີ່ກຳນົດໃນແຈ້ງການສະບັບນີ້.

4.1: ລູກຄ້າບໍ່ໄດ້ເອົາສິນຄ້າຈາກຮ້ານຄ້າ ເງິນໃນບັນຊີຖືກຕັດ (ແອັບພິເຄຊັນ ສະແດງບໍ່ສຳເລັດ) ແລະ ຮ້ານຄ້າບໍ່ໄດ້ຮັບເງິນ ແມ່ນແກ້ໄຂຄື:

❖ **ວິທີແກ້ໄຂ ແລະ ໄລຍະເວລາ:**

- 1) ທະນາຄານຕົ້ນທາງ ຕ້ອງສອບຖາມມາຍັງ ທະນາຄານປາຍທາງ ເພື່ອຢືນຢັນວ່າ ເງິນບໍ່ເຂົ້າບັນຊີຮ້ານຄ້າ ພາຍໃນ 01 ວັນລັດຖະການ ຫຼັງຈາກວັນທີໄດ້ຮັບແຈ້ງຈາກລູກຄ້າ;
- 2) ທະນາຄານປາຍທາງ ກວດໃນລະບົບຂອງຕົນ ແລະ ຕອບກັບ ມາຍັງທະນາຄານຕົ້ນທາງ ພາຍໃນ 01 ວັນລັດຖະການ ຫຼັງຈາກໄດ້ຮັບການສອບຖາມຈາກທະນາຄານຕົ້ນທາງ;
- 3) ທະນາຄານຕົ້ນທາງດຳເນີນການຄືນເງິນໃຫ້ລູກຄ້າ 01 ວັນລັດຖະການ ຫຼັງຈາກໄດ້ຮັບການຕອບກັບຈາກທະນາຄານປາຍທາງ.

4.2: ລູກຄ້າບໍ່ໄດ້ເອົາສິນຄ້າຈາກຮ້ານຄ້າ ແລະ ເງິນໃນບັນຊີຖືກຕັດ (ແອັບພິເຄຊັນ ສະແດງບໍ່ສຳເລັດ) ແຕ່ຮ້ານຄ້າໄດ້ຮັບເງິນ ເປັນທີ່ຮຽບຮ້ອຍແລ້ວ ແມ່ນແກ້ໄຂຄື:

❖ **ວິທີແກ້ໄຂ ແລະ ໄລຍະເວລາ:**

- 1) ທະນາຄານຕົ້ນທາງ ຕ້ອງສອບຖາມລູກຄ້າ ເພື່ອຢືນຢັນວ່າລູກຄ້າບໍ່ໄດ້ຮັບສິນຄ້າແທ້ ແລະ ປະສານຫາທະນາຄານປາຍທາງ ພາຍໃນ 01 ວັນລັດຖະການ ຫຼັງຈາກວັນທີໄດ້ຮັບແຈ້ງຈາກລູກຄ້າ;
- 2) ທະນາຄານປາຍທາງເຂົ້າກວດລະບົບຂອງຕົນ ແລະ ປະສານຫາຮ້ານຄ້າ ເພື່ອຢືນຢັນວ່າລູກຄ້າບໍ່ໄດ້ຮັບສິນຄ້າແທ້ ພ້ອມທັງຮ້ອງຂໍຕັດເງິນຄືນຈາກຮ້ານຄ້າ ໂດຍດຳເນີນການພາຍໃນ 03 ວັນລັດຖະການ ຫຼັງຈາກໄດ້ຮັບການສອບຖາມຈາກທະນາຄານຕົ້ນທາງ; ຫຼັງຈາກຕັດເງິນຄືນຈາກຮ້ານຄ້າແລ້ວ ໃຫ້ທະນາຄານປາຍທາງແຈ້ງຕອບກັບທະນາຄານຕົ້ນທາງ ທັນທີ;
- 3) ທະນາຄານຕົ້ນທາງຄືນເງິນເຂົ້າບັນຊີລູກຄ້າຂອງຕົນ ພາຍໃນ 01 ວັນລັດຖະການ ຫຼັງຈາກວັນທີໄດ້ຮັບແຈ້ງຈາກທະນາຄານປາຍທາງ.

4.3: ລູກຄ້າເອົາສິນຄ້າຈາກຮ້ານຄ້າ ແລະ ເງິນໃນບັນຊີຖືກຕັດ ແຕ່ຮ້ານຄ້າບໍ່ໄດ້ຮັບເງິນ ແມ່ນແກ້ໄຂຄື:

4.3.1 ຫາກທະນາຄານຕົ້ນທາງໄດ້ຮັບແຈ້ງຈາກລູກຄ້າ

❖ **ວິທີແກ້ໄຂ ແລະ ໄລຍະເວລາ:**

- 1) ທະນາຄານຕົ້ນທາງ ປະສານຫາ ທະນາຄານປາຍທາງ ເພື່ອບອກເຫດຜົນທີ່ຈະຕ້ອງໃຫ້ທະນາຄານປາຍທາງສົ່ງຮ້ອງຂໍ Resettlement ຫາຕົນ ພາຍໃນ 01 ວັນລັດຖະການ ຫຼັງຈາກໄດ້ຮັບແຈ້ງຈາກລູກຄ້າ;

- 2) ທະນາຄານປາຍທາງ ສິ່ງຮ້ອງຂໍ Resettlement ແລະ ທະນາຄານຕົ້ນທາງ ດຳເນີນການຍືນຍັນ Resettlement ພາຍໃນ 01 ວັນລັດຖະການ ຫຼັງຈາກໄດ້ຮັບການຮ້ອງຂໍຈາກທະນາຄານປາຍທາງ;
- 3) ທະນາຄານປາຍທາງ ຕ້ອງນຳເງິນເຂົ້າບັນຊີຮ້ານຄ້າ ພາຍໃນ 01 ວັນລັດຖະການ ຫຼັງມື້ທີ່ໄດ້ຮັບການຍືນຍັນສຳເລັດຈາກທະນາຄານຕົ້ນທາງ.

4.3.2 ຫາກທະນາຄານປາຍທາງໄດ້ຮັບແຈ້ງຈາກຮ້ານຄ້າ

❖ ວິທີແກ້ໄຂ ແລະ ໄລຍະເວລາ:

- 1) ທະນາຄານປາຍທາງ ສິ່ງຮ້ອງຂໍ Resettlement ພາຍໃນ 01 ວັນລັດຖະການ ຫຼັງຈາກໄດ້ຮັບແຈ້ງຈາກຮ້ານຄ້າ;
- 2) ທະນາຄານຕົ້ນທາງ ດຳເນີນການຍືນຍັນ Resettlement ພາຍໃນ 01 ວັນລັດຖະການ ຫຼັງຈາກໄດ້ຮັບການຮ້ອງຂໍຈາກທະນາຄານປາຍທາງ;
- 3) ທະນາຄານປາຍທາງ ຕ້ອງນຳເງິນເຂົ້າບັນຊີຮ້ານຄ້າ ພາຍໃນ 01 ວັນລັດຖະການ ຫຼັງມື້ທີ່ໄດ້ຮັບການຍືນຍັນສຳເລັດຈາກທະນາຄານຕົ້ນທາງ.

4.4: ລູກຄ້າໄດ້ເອົາສິນຄ້າຈາກຮ້ານຄ້າ ແລະ ເງິນໃນບັນຊີຖືກຕັດ ແຕ່ທຸລະກຳບໍ່ສາມາດຄົ້ນຫາໃນລະບົບ DRS ແມ່ນແກ້ໄຂຄື:

❖ ວິທີແກ້ໄຂ: ທະນາຄານຕົ້ນທາງ ປະສານຫາ ລູກຄ້າ ເພື່ອຢັ້ງຢືນການສົ່ງເງິນຄືນ ແລະ ແຈ້ງໃຫ້ລູກຄ້າ ດຳເນີນການຊຳລະຄ່າສິນຄ້າ ໃຫ້ແກ່ຮ້ານຄ້າອີກຄັ້ງ ຫຼື/ແລະ ຕາມການຕົກລົງກັນທັງສອງຝ່າຍ.

❖ ໄລຍະເວລາ: ບໍ່ເກີນ 02 ວັນລັດຖະການ.

ໝາຍເຫດ: ກໍລະນີບໍ່ສາມາດຕິດຕໍ່ຫາລູກຄ້າໄດ້ ຫຼື ລູກຄ້າບໍ່ຍອມຊຳລະຄັ້ງທີສອງໃຫ້ແກ່ຮ້ານຄ້າ ພາຍໃນ 03 ວັນລັດຖະການ ແມ່ນໃຫ້ທະນາຄານຕົ້ນທາງຕັດເງິນຂອງລູກຄ້າມາໄວ້ບັນຊີລໍຖ້າ (GL) ແລ້ວ ປຶກສາຫາລືຮ່ວມກັນກັບບໍລິສັດ LAPNet ແລະ ທະນາຄານປາຍທາງເພື່ອຫາທາງແກ້ໄຂ.

3.2 ທຸລະກຳທີ່ຂໍ້ມູນຊັດເຈນ (Result = Not OK ຫຼື Error ຫຼື Null (ຄຳວ່າງ) ຫຼື ອື່ນໆ ແລະ Should revert = 1)

ຫາກທະນາຄານຕົ້ນທາງໄດ້ຮັບແຈ້ງ ຈາກລະບົບຂອງທະນາຄານປາຍທາງ ໃນລັກສະນະນີ້ແມ່ນບໍ່ສາມາດນຳໄປແກ້ໄຂໃນລະບົບ DRS, ແຕ່ຕ້ອງແກ້ໄຂ ຄື:

❖ ວິທີແກ້ໄຂ:

- ລະບົບທະນາຄານຕົ້ນທາງຕ້ອງສົ່ງເງິນຄືນໃຫ້ຜູ້ໂອນເງິນ/ລູກຄ້າ ທັນທີ;
- ລະບົບທະນາຄານປາຍທາງຕ້ອງບໍ່ນຳເງິນເຂົ້າບັນຊີປາຍທາງຂອງຜູ້ຮັບເງິນ/ຮ້ານຄ້າ;

❖ ໄລຍະເວລາ: ທະນາຄານຕົ້ນທາງຈະຕ້ອງສົ່ງເງິນຄືນທັນທີ ເມື່ອໄດ້ຮັບການແຈ້ງຕອບຈາກລະບົບ.

ໝາຍເຫດ: ກໍລະນີຜູ້ໂອນເງິນ/ລູກຄ້າໄດ້ເອົາສິນຄ້າແລ້ວ ແລະ ກໍຍັງໄດ້ຮັບເງິນຄືນ ແມ່ນໃຫ້ແກ້ໄຂຄື:

- 1) ທະນາຄານປາຍທາງຕ້ອງເປັນຜູ້ໃຫ້ຂໍ້ມູນແກ່ຜູ້ຮັບເງິນ/ຮ້ານຄ້າ ເພື່ອໃຫ້ຮູ້ວ່າຖ້າຫາກເກີດທຸລະກຳລັກສະນະນີ້ຕ້ອງຮັບຮ້ອນ ປະສານຫາທະນາຄານປາຍທາງ ພ້ອມສະແດງຫຼັກຖານໂດຍດ່ວນ;

- 2) ພາຍຫຼັງທີ່ທະນາຄານປາຍທາງໄດ້ຮັບການປະສານຈາກຜູ້ຮັບເງິນ/ຮ້ານຄ້າ, ທະນາຄານປາຍທາງຕ້ອງກວດສອບ ແລະ ນຳບັນຫາໄປປຶກສາຫາລື ກັບທະນາຄານຕົ້ນທາງ ພາຍໃນ 01 ວັນລັດຖະການ ຫຼັງຈາກວັນທີ່ຜູ້ຮັບເງິນ/ຮ້ານຄ້າປະສານຫາ;
- 3) ທະນາຄານຕົ້ນທາງກວດຄືນວ່າລະບົບໄດ້ຄືນເງິນຕົ້ນທາງ ແລ້ວປະຕິບັດຄື:
 - ປະສານຫາຜູ້ໂອນເງິນ/ລູກຄ້າ ເພື່ອຂໍຕັດເງິນຄືນ ໃຫ້ກັບຜູ້ຮັບເງິນ/ຮ້ານຄ້າ ແລ້ວເຮັດເອກະສານຂໍ Resettlement ເພື່ອໃຫ້ LAPNet ດຳເນີນການ;
 - ກໍລະນີປະສານຫາຜູ້ໂອນເງິນ/ລູກຄ້າບໍ່ໄດ້ ແມ່ນໃຫ້ປະຕິບັດຕາມ ມາດຕະການຂອງແຕ່ລະ ທະນາຄານສະມາຊິກ.

3.3 ທຸລະກຳສຳເລັດ (Result = OK ແລະ Should revert 0)

ຫາກລະບົບແຈ້ງລັກສະນະນີ້ ໝາຍຄວາມວ່າ ລະບົບປົກກະຕິ, ການເຮັດທຸລະກຳສຳເລັດທຸກຂັ້ນຕອນ ແລະ ຈຳນວນເງິນທີ່ຜູ້ໂອນເງິນ/ລູກຄ້າ ໂອນໄປ ແມ່ນເຂົ້າບັນຊີປາຍທາງຂອງຜູ້ຮັບເງິນ/ຮ້ານຄ້າເປັນທີ່ຮຽບຮ້ອຍ ແລະ ມີຂໍ້ມູນໃນລາຍງານການໄລ່ລຽງ ເປັນປົກກະຕິ. ສະນັ້ນ, ກໍລະນີນີ້ຈະບໍ່ມີການແກ້ໄຂໃດໆ.

4. ການຈັດຕັ້ງປະຕິບັດ

ແຈ້ງການສະບັບນີ້ ນຳໃຊ້ປ່ຽນແທນ ຂໍ້ 7.2 ຂອງ ຄຳແນະນຳ ວ່າດ້ວຍ ການແກ້ໄຂທຸລະກຳຜິດພາດຂອງ ຜະລິດຕະພັນໂອນເງິນຂ້າມທະນາຄານ ແລະ ຜະລິດຕະພັນຊຳລະຂ້າມທະນາຄານ, ສະບັບເລກທີ 07/LAPNet, ລົງວັນທີ 05 ເມສາ 2021.

ແຈ້ງການສະບັບນີ້ ມີຜົນສັກສິດນັບແຕ່ລົງລາຍເຊັນເປັນຕົ້ນໄປ.

ດັ່ງນັ້ນ, ຈຶ່ງແຈ້ງມາຍັງ ທະນາຄານສະມາຊິກ ເພື່ອຊາບ ແລະ ຈັດຕັ້ງປະຕິບັດຕາມແຈ້ງການສະບັບນີ້ດ້ວຍ.

ຜູ້ອຳນວຍການ

ບໍລິສັດ ລາວເນເຊີນເນັ ເນັດເວີກ ຈຳກັດ



ສິສະໝອນ ສິດທິຣາດ

ສອບຖາມຂໍ້ມູນເພີ່ມຕື່ມ:

ນ. ເພັດດາວອນ, ໂທ: 020 9535 6240